

23. Id-Dawl ta' Qalbi

Mulej, tfejtli d-dwal kollha ta' din ħajti:
tfejtli
id-dawl tal-hena taż-żwieġ,
id-dawl tal-ġabra ta' dari,
id-dawl tal-ħidma,
id-dawl tas-saħħa,
bil-mewt, bil-mard, bil-lewa, bil-kefrija
tal-proxxmu tiegħi,
u ħallejtni fid-dlam.

Mulejja, titfilix id-dawl ta' qalbi,
id-dawl tas-sabar,
id-dawl tat-tama,
id-dawl tal-maħfra,
id-dawl tal-imħabba;
ħallini nixgħel waħdi minni nnifsi,
qisni musbieħ il-lejl
fid-dlam tal-lejl!